



આવો એક પ્લેટફોર્મ પર થઈ જઈએ !

અઝ્ઝ : જનાબ શબીર અલી રઝવી દયાદરવી
(તંત્રી : 'ખરકાતે ખવાજ' માસિક)

★ પ્રકાશક ★

અંજુમને રઝાએ મુસ્તફા-દયાદરા



GRWB/059/Bharuch/02

C/o. ફરુઝાને રઝા મંઝિલ, મુ.પો. દયાદરા,
તા. જિ. ભરૂચ. પિન : ૩૯૨૦૨૦.
ફોન : (૦૨૬૪૨) ૨૮૨૯૧૧, ૨૮૨૭૯૨.
મો. ૯૮૨૪૪૮૬૪૪૩

પ્રકાશન નં. : ૧૨૫ આવૃત્તિ-૧ પ્રત : ૪૦૦૦
૨૫-સફરુલ મુઝફ્ફર હિ.સ. ૧૪૨૬ એપ્રિલ-૨૦૦૫

☰ પોસ્ટકાર્ડ લખી મફત મંગાવો !

નૂરાની આર્ટ-દયાદરા
મો. ૯૮૨૪૪૮૬૪૪૩

આવો એક પ્લેટફોર્મ પર થઈ જઈએ !

★ અનુક્રમણિકા ★

- | | |
|---|----|
| * (પ્રકરણ : ૧) | ૦૩ |
| * 'ફિકાબંધી દૂર કરો !' ની પોકાર ! | ૦૩ |
| * જાણો છો ?! સર્વ મુસ્લિમ પહેલાં કયા એક પ્લેટફોર્મ પર હતા ?! | ૦૫ |
| * હિંદમાં જુદાં જુદાં પ્લેટફોર્મોની રચના ક્યારથી થવા લાગી ? | ૦૭ |
| * મુસ્લિમ એકતામાં સૌથી મોટી ફાયર કોણે મારી ?! | ૦૮ |
| * ઈલ્મે ગૈબ સંબંધે કુર્આનની આયતો | ૧૨ |
| * હુઝૂર ﷺ ના ઈખ્તિયાર સંબંધે કુર્આનની આયતો | ૧૩ |
| * હુઝૂર ﷺ ના ઈખ્તિયાર સંબંધે હદીષો | ૧૪ |
| * હુઝૂર ﷺ ની તા'ઝીમ કેટલી કરવી ?! | ૧૫ |
| * મુસ્લિમ એકતામાં ફાયરોની હારમાળા ! | ૧૭ |
| * મોલ્વી કાસિમ નાનોત્વીએ ખડો કરેલ ફિત્નો | ૧૮ |
| * મૃત્યુ પછી કબરમાંથી મોલ્વી કાસિમ નાનોત્વીનું સદેહે દેવબંદ મદ્રસામાં આગમન !! | ૧૯ |
| * સાચા અહલે સુન્નત વ જમાઅત કોણ છે ?! | ૨૧ |
| * અહલે સુન્નત પર જ રહેવા તાકીદ કરતા બુઝુર્ગો | ૨૩ |
| * 'એક પ્લેટફોર્મ પર આવી જાવ !' એ નારાનો અર્થ શું ?! | ૨૬ |
| * અમે પણ કહીએ છીએ, આવી જાવ એક પ્લેટફોર્મ પર ! | ૨૮ |
| * સુન્નીઓને અંતિમ વિનંતિ | ૨૯ |
| * (પ્રકરણ : ૨) | ૩૧ |
| * કહેવાતી એકતાની ભયાનક ભીતરમાં ડોકિયું !! | ૩૧ |

(પ્રકરણ : ૧)

بِسْمِ اللّٰهِ الرَّحْمٰنِ الرَّحِیْمِ
نَحْمَدُهُ وَنُصَلِّي عَلَى رَسُوْلِهِ الْكَرِیْمِ

“ફિકાબંધી દૂર કરો !” ની પોકાર !

મુકર જાનેઠા ઠાતિલને નિરાલા ઢંગ નિઠાલા હૈ !
હર એકસે પૂછતા હૈ કે ઈસકો કિસને મારા ડાલા હૈ ?!

આજે હિંદુસ્તાનભરમાં મુસ્લિમોની સલામતી, મુસ્લિમોના ઉક્કની રક્ષા, મુસ્લિમોની ભલાઈના માટે જાહેરમાં ઘણી બધી સંસ્થાઓનો રાફડો ફાટી નીકળ્યો છે. આ જમાઅત તે જમાઅત, આ કમિટી તે કમિટી, મુસ્લિમ સમાજ સેવા ટ્રસ્ટ વગેરે... અને તેઓ રાત દિવસ મુસ્લિમ કૌમને સલાહો આપી રહેલ છે કે મુસલમાનોએ આવું કરવું જોઈએ અને આવું ન કરવું જોઈએ. એમની રાત દિવસની પ્રવૃત્તિઓ એ જ છે કે જરાક ક્યાંક કૌમી તોફાન થયું કે કોઈક કુદરતી આપત્તિ ભૂકંપ, રેલ કે સુનામી તો તેના નામે કરોડો અબજો રૂપિયા દેશ વિદેશથી જમા કરી લે છે, જાહેરી રીતે એમાંથી અમુક ખર્ચ કરી લોકોની સહાય થઈ રહ્યાના દેખાવો પણ થતા હોય છે, ક્યાંક મકાનો બનાવી આપ્યાં તો હપ્તાથી રકમ પાછી પણ ઉઘરાવવામાં આવી રહી છે, તો ક્યાંક મસ્જિદ બાંધી આપી અને જબરદસ્તી પોતાનો ઈમામ તથા પોતાના તરીકા પર મુસલમાનોને ખેંચવા બ્લેકમેલીંગ થઈ રહ્યું છે ! તબ્લીગી જમાઅતના કાર્યકર્તા થકી મદદ હશે તો

જમાઅતમાં જવાની શર્તે સહાયો થાય છે તો બીજા ફિકાવાળા તેની રીતે પોતાના પ્રચારની ગરજે કામ કરે જાય છે.

મુસ્લિમ સમાજ સેવાના નામ પર અવનવા ટ્રસ્ટો બને છે અને તેમાં માલદાર મુસ્લિમ લાગણશીલ લોકોના પાસેથી અઢળક નાણા ભંડોળ એકત્ર કરીને ક્યાંક સામાજિક તો ક્યાંક દુનિયાવી એજ્યુકેશનનાં સેન્ટરો ઉભાં કરીને લોકોમાં છાપ ઉભી કરવામાં આવે છે કે મુસ્લિમ ભલાઈના નિઃસ્વાર્થ સેવકો આ જ લોકો છે. કૌમની ભલાઈના નામે સેમિનારો યોજાય છે, કોન્ફરન્સો થાય છે અને મુસ્લિમોની ભલાઈની મીઠી મીઠી વાતો થાય છે. અને દરેક ઠેકાણેથી મુસ્લિમોના કહેવાતા શુભેચ્છકો મિટિંગોમાં, પ્રવચનોમાં તથા મીડિયા થકી જાહેરાતો કરી રહ્યા છે કે :-

“ફિકાબંધી દૂર કરો ! વાડાબંધી દૂર કરો !
મુસ્લિમ સમાજ એક થઈ જાય ! એક પ્લેટફોર્મ પર
આવી જાવ ! એક મંચ પર આવી જાવ !... વગેરે
વગેરે.”

ઉપલક દ્રષ્ટિએ જોનારનું એમનાં સમાજની ભલાઈનાં કામો અને સર્વને એક પ્લેટફોર્મ પર કરવાની કોશિશોથી દિલ દ્રવી જશે કે જગતમાં મુસલમાનોના સાચા હમદર્દો કોઈ રહી ગયા હોય તો આ જ લોકો છે ! એ ન હોત તો મુસલમાનોનું શું થાત ?! પણ દરેક સમજુ વ્યક્તિ સમજે છે કે કોઈપણ વ્યક્તિ વિશે અભિપ્રાય આપવાનો હોય તો ઉડતી મુલાકાત કે એક થોડીકવારના પરિચયમાં નથી આપી શકાતો બલકે તેની કારકિર્દીને જોવી પડે છે, તેમ આ મુસ્લિમોના હમદર્દ વિવિધ ફિકાવાળા જેઓ એક પ્લેટફોર્મ પર થઈ જાવ ! વાડાબંધી દૂર કરો ! ફિકાબંધી દૂર કરો ! ની બુમો પાડી રહ્યા છે

આવો એક પ્લેટફોર્મ પર થઈ જઈએ !

તેઓ કોણ છે ? તેમનું બેક ગ્રાઉન્ડ શું છે ? તેમનું મૂળીયું ક્યાં પહોંચે છે ? તે સમજવું જરૂરી છે.

મોટા ભાગે એક પ્લેટફોર્મ પર થઈ જાવ ! ની બુમો પાડનારા શીઆ, વહાબી, દેવબંદી, જમાઅતે ઈસ્લામી, અહલે હદીષ વગેરે ફિક્કાવાળાઓ છે અથવા તો કોઈ ફિક્કામાં નહીં એવા “સુલેહકુલ્લી” કે જે કોઈ પ્લેટફોર્મ પર નથી ! જેમનો કોઈ મઝહબ જ નથી ! એવા લોકો જોવા મળે છે.

**જાણો છો ?! સર્વ મુસ્લિમ પહેલાં
ક્યા એક પ્લેટફોર્મ પર હતા ?!**

હઝરત મુજદ્દિ અલ્ફેષાની સરહિંદી رحمة الله عليه ને કોણ નથી જાણતું કે જેમણે અકબરના દીને ઈલાહી નામના ભેળસેળિયા ધર્મની ધજજીઓ ઉડાવી દીધી હતી. આજે બની બેઠેલા કૌમના પેશવાઓ મિનિસ્ટરો તથા હોદ્દેદારોની ચાપલૂસીમાં રહીને ઈસ્લામી માન્યતામાં ગોળ ગોળ વાતો કરીને કૌમને ગુમરાહ કરી રહ્યા છે તેવા જૂઠા પેશવાઓએ ઈબ્રત લેવા જેવા આ બુઝુર્ગ કે જેમણે સમ્રાટ અકબર સામે એકલા હાથે ટક્કર લીધી હતી અને ઈસ્લામની હક્કાનિયતનો ઝંડો બુલંદ રાખ્યો હતો. તેમના સમયમાં પણ હાલ જેમ ચાપલૂસ મુલ્લાઓ હતા પણ જીત હમેશાં હક્કની જ થાય છે, અને થઈ. તે હક્કનો ઝંડો લહેરાવનાર મહાન બુઝુર્ગ હઝરત મુજદ્દિ અલ્ફેષાની સરહિંદી رحمة الله عليه એ પોતાની કિતાબ "રિસાલા રદ્દે રવાફિઝ"માં લખ્યું છે કે :-

“હિંદુસ્તાનમાં ઈસ્લામના આગમન પછી લગભગ

આવો એક પ્લેટફોર્મ પર થઈ જઈએ !

પાંચસો (૫૦૦) વરસો સુધી “અહલે સુન્નત વ જમાઅત”ના સિવાય કોઈ બીજો ફિક્કો પેદા થયો ન હતો. અને તમામે તમામ હનફી મસ્લકના પાબંદ હતા.” (રિસાલા રદ્દે રવાફિઝ, અઝ : મુજદ્દિ અલ્ફેષાની સરહિંદી رحمة الله عليه)

આ પુસ્તકનો અરબી તર્જુમો દેવબંદીઓ પણ જેમને માને છે તે બુઝુર્ગ હઝરત શાહ વલીયુલ્લાહ મુહદ્દિષ દહેલ્વીએ પોતાની કલમથી ‘અલ મુકદ્દમતુસ્સુન્નિયહ્ શિકારતિલ ફિક્કાતિસ્સુન્નિયહ્’નામથી કર્યો છે. તર્જુમા હેઠળ શાહ સાહબ ઉમેરો કરતાં લખે છે કે :-

“પછી હિંદના મુસલમાનો એ જ પ્રમાણેની વિચારધારા તથા અમલની એકરૂપતા સાથે સદીઓ સુધી જિંદગી પસાર કરતા રહ્યા, ન તેમનામાં કોઈ મતભેદ ન વિવાદ હતો ન તેમના દીનમાં મુશ્કેલી ઉપસ્થિત થઈ હતી અને ન બીજા અકીદાના લોકો સાથે તેમની ભેળસેળ હતી. જાણે કે તેઓ એવું જાણતા જ ન હતા કે પૃથ્વીના પટ પર માતુરીદી અકીદા (અહલે સુન્નત વ જમાઅત) સિવાય પણ કોઈ અકીદો છે અથવા હનફી ફિક્કહ સિવાય કોઈ ફિક્કહી મસ્લક પણ છે.” (હવાલો : ‘અલ મુકદ્દમતુસ્સુન્નિયહ્ શિકારતિલ ફિક્કાતિસ્સુન્નિયહ્’ પેજ-૪૮, પ્રકાશક : ઈદારા મઆરિફે નોઅમાનિયા-લાહોર)

આ પરથી સાબિત થયું કે વિ□માં અમુક ઠેકાણે અન્ય ફિક્કા શીઆ, ખારજી હતા પણ હિંદુસ્તાનમાં તો કેવળ એક જ પ્લેટફોર્મ પર સર્વ મુસલમાનો હતા અને તે એક પ્લેટફોર્મ “હનફી અહલે સુન્નત વ જમાઅત”નું જ હતું.

હિંદમાં જુદાં જુદાં લેટફોર્મોની રચના ક્યારથી થવા લાગી ?

હજરત મુજદ્દિદ અલફેષાની સરહિંદી 'રદ્દે રવાફિઝ' કિતાબમાં લખે છે કે :-

"હિંદુસ્તાનમાં ઈસ્લામના આગમન પછી લગભગ પાંચસો (૫૦૦) વરસો સુધી અહીં સુન્નત વ જમાઅતની બહારો રહી અને કોઈ ફિક્કાબંદી ન થઈ હતી. પરંતુ જ્યારે ખાકાને આઝમ અબ્દુલ્લાહખાં અઝબકે ખુરાસાન દેશ પર હુમલો કર્યો અને ત્યાં સત્તા કબજે કરી તો તેણે ખુરાસાનના કેટલાક શીઆઓને કતલ કર્યા અને કેટલાકને તડીપાર કર્યા તો તેમાંથી કેટલાક શીઆ હિંદુસ્તાનમાં પ્રવેશી ગયા અને ઘણી ચાલાકીપૂર્વક સત્તાધારીઓ તથા હિંદના સુલ્તાનો સાથે જોડાઈ ગયા અને હિંદુસ્તાનની પ્રજાને પોતાના બાતિલ (ખોટા) અકીદાઓ વડે ગુમરાહ કરવા લાગ્યા. આ રીતે ખુરાસાનમાં તો એ ફિત્નો ઠંડો પડી ગયો પરંતુ હિંદુસ્તાનમાં આ કિયામતખેઝ ફિત્નો ખડો થઈ ગયો."

-(હવાલો : રદ્દે રવાફિઝ, પેજ-૯, ૧૦)

શીઆ ફિક્કાનો અકીદો : છે કે, "કુર્આનમાં ૪૦ પારા હતા તેમાંથી દસ પારા ગાયબ કરી દેવામાં આવ્યા જેમાં અહીં ભૈતની ફઝીલતોનું વર્ણન હતું." એટલે કે તેમણે કુર્આનમાં શંકા કરી અને એવું કરનાર કાફિર છે. બીજું ચાર ખલીફા હજરત અબૂબક, હજરત ઉમર, હજરત ઉષ્માન, હજરત અલી રઝુવૉન અલ્લહુ તૈઆલી અલૈહુમ્ અજ્જૈલિન થઈ ગયા, પણ શીઆઓ પ્રથમ ત્રણને માનતા નથી, જ્યારે તેના માટે ઉમ્મતનો ઈજમાઅ છે, તેમજ હુઝૂર સૈયદુલ બશર સલ્લિ અલ્લેહુ અલૈહિ વસલ્મ કરતાં હજરત અલી રઝી અલ્લેહુ અન્હુ ને

અફઝલ (ચઢિયાતા) માને છે, બલકે તેમની માન્યતા છે કે નબી તો અસલમાં હજરત અલી જ હતા પરંતુ હજરત જિબ્રઈલ અલૈહિ સલામ એ ભૂલ કરી અને તે મુહમ્મદ મુસ્તફા સલ્લિ અલ્લેહુ અલૈહિ વસલ્મ પર નાઝિલ થયા. વગેરે ઘણા બધા કુફી અકીદા તેમના છે.

મુસ્લિમ એકતામાં સૌથી મોટી ફાયર કોણે મારી ?!

તનના ગોરા મનના કાળા અંગ્રેજોએ પોતાનું સામ્રાજ્ય ફેલાવવા તથા મજબૂત કરવા વિભ્રમમાં ધોકાબાજીઓ કરી, તે જ પ્રમાણે હિંદુસ્તાનમાં પણ વેપારના બહાને પગપેસારો કરીને છેવટે આખા હિંદુસ્તાનને તેમણે ગુલામ બનાવ્યું. પોતાની સત્તાને મજબૂત રાખવા માટે તેમણે વિવિધ પ્લાનો બનાવ્યા. હિંદુ મુસ્લિમને પણ લડતા રાખવાનાં કાવતરાં કર્યાં. અને મુસ્લિમો તરફથી તેમને ખૂબ જ ભય હતો જેથી જેહાદના જોશને ખતમ કરવા મુસલમાનોમાંથી એવા માણસો ચૂંટી કાઢ્યા અને તેમને પોતાના મક્સદની કામચાબી કાજે કામે લગાડ્યા જેમણે ઈસ્લામથી બગાવત કરીને નવા નવા અકીદા ઘડીને મુસલમાનોને આપસમાં લડાવ્યા અને મુસ્લિમોની તાકાતને ખતમ કરી નાખી.

મુસલમાનોનું મજબૂત ધાર્મિક તથા કૌમી માળખું અંગ્રેજોની આંખોમાં કણાની જેમ ખૂંચતું હતું. તેમણે સતત શોધખોળને અંતે એ હકીકતને સારી રીતે સમજી લીધી કે મુસલમાનોની ધાર્મિક એકતા અને જેહાદના જોશનું મૂળ મદની તાજદાર સલ્લિ અલ્લેહુ અલૈહિ વસલ્મ ના મહાન દરબારથી જઈને મળે છે. તેમની દીની તથા કૌમી મહાનતા તથા શાનો શૌકતનો

તાજમહલ ઈશકે રસૂલ અને મહબ્બતે ઔલિયાના પાયાઓ પર રચાયેલ છે, એ પાયાઓને ડગમગાવી દો તો બધું જ વેરવિખેર થઈ જશે.

ये झाका कश के मौतसे डरता नहीं उरा
उहे मुहम्मद ﷺ उसके બદનસે નિકાલ દો

લખાણને સંક્ષિપ્તમાં રજૂ કરતાં એટલું જણાવું કે લોકોના દિલોમાંથી ઈશકે નબી ﷺ એટલે ઈમાનની રૂહને ખત્મ કરવા માટે તેઓને અનેક મિટિંગો, પ્લોનો, મશવેરાઓ થકી મુસલમાનોમાંથી એવા ઝમીરફરોશ માણસો મળી ગયા અને તેમના મકસદને હલ કરવા માટે તેમણે કામ કરી બતાવ્યું તેમાં એક મશહૂર નામ "મોલ્વી ઈસ્માઈલ દહેલ્વી" કે જેમણે અંગ્રેજોના પ્લાન હેઠળ શાને રિસાલતમાં શાને ઔલિયામાં ગુસ્તાખી કરતાં પુસ્તકો લખ્યાં અને વરસોથી એક પ્લેટફોર્મ પર રહેલા મુસ્લિમોમાં હિંદભરમાં વિખવાદ અને વિવાદ ઉભો કરી જંગો શરૂ કરી દીધા. ગુસ્તાખે રસૂલ મુહમ્મદ ઈબ્ને અબ્દુલ વહાબ નજદીની કિતાબોના તર્જુમા કરીને હિંદમાં ફેલાવી અને અંગ્રેજોએ તેમને ભરપૂર સહકાર કર્યો. "તકવિયતુલ ઈમાન" નામની કિતાબમાં મુસ્લિમ એકતામાં ફાયર વાગે તેવું ઈસ્લામના કાનૂન વિરૂધ્ધ લખાણ લખ્યું છે એનો ખૂદ પોતે જ મોલ્વી ઈસ્માઈલ દહેલ્વીએ સ્વીકાર કર્યો છે ! લખે છે :-

"મેં આ કિતાબ લખી છે અને હું જાણું છું કે એમાં અમુક જગાએ જરા તીખા શબ્દો આવી ગયા છે અને અમુક ઠેકાણે કડકાઈ પણ થઈ ગઈ છે. કેટલાક ઠેકાણે શિક્ષકો (નાના શિક્ષકો)ને શિક્ષકો જલ્દી (મોટું શિક્ષક) દર્શાવ્યું છે, એ કારણોને લઈને મને ભય છે કે તેના પ્રસિદ્ધ થતાં વિરોધ વંટોળ જરૂર ઉઠશે,

પણ આશા છે કે લડી ઝઘડીને આપોઆપ ઠેકાણે પડી જશે." - (હવાલો : અરવાહે પલાષા, પેજ-૮૧, અઝ : મોલ્વી અશરફ અલી થાનવી)

મોલ્વી ઈસ્માઈલ દહેલ્વીની "તકવિયતુલ ઈમાન" પહેલાં શીઆ સિવાય સર્વ મુસલમાનો અહલે સુન્નત વ જમાઅત જ હતા અને નબી, વલીથી અકીદતો મહોબ્બતનો જે કમ સહાબાથી ચાલ્યો આવ્યો તેના પર જ મજબૂતીથી માનનારા હતા. તેવા મુસલમાનો વચ્ચે નવા જ વિરોધી અકીદા ઘડી કાઢીને નબી વલીનું અપમાન કરતાં લખાણો લખી પ્રથમ કિતાબ "તકવિયતુલ ઈમાન" ફરતી કરી જેનાથી મુસ્લિમોની શાંતિ એ રીતે દહોરાઈ કે જાણે શાંત સમુદ્રમાં ભૂકંપ સર્જને એક ભયંકર તોફાન (સુનામી જેમ) ખડુ કરવામાં આવ્યું. અગર તમારી પાસે ઈન્સાફવાળુ દિલ હોય તો નબી વલીની મહોબ્બત ભરી નજરે નીચેનું થોડુક લખાણ વાંચીને ફેંસલો કરો કે મુસ્લિમ એકતામાં પહેલો કુહાડો કોણે ફટકાર્યો !

- ❖ "અને એ બાબતમાં (ગયબનો ઈલ્મ હોવામાં) વલીઓ, નબીઓ અને જિન્નાત તથા ભૂત અને પરીમાં કંઈ જ ફરક નથી. ગયબનો કોઈને જ નથી." (તકવિયતુલ ઈમાન)
- ❖ જો કોઈ નબી, વલી અથવા જિન્નાત તથા ફરિશ્તાઓને માટે ઈલ્મે ગયબ હોવાનો અકીદો ધરાવે તો તે મુશ્રિક થઈ જાય છે. (તકવિયતુલ ઈમાન)
- ❖ જેનું નામ મુહમ્મદ કે અલી છે તે કોઈ જ ચીજના માલિક કે મુખ્તાર નથી. (તકવિયતુલ ઈમાન)
- ❖ મખ્લૂકના નાની હોય (આમ લોકો) કે મોટી (નબી, વલી)

તે અલ્લાહની શાન આગળ ચમારથી પણ અધિક નીચ છે.
(તકવિયતુલ ઈમાન)

★ હુઝૂર અલ્લાહની નજીક અલ્પ રજકણથી પણ વધુ અશક્ત તથા ઝલીલ છે. (તકવિયતુલ ઈમાન)

★ નમાઝમાં રસૂલનો ખયાલ એ ઝિનાના વસવસા, બળદ, ગધેડા તથા ખચરના ખયાલ કરતાંય અનંતગણો બદ્તર છે. (સીરાતે મુસ્તકીમ, અઝ : ઈસ્માઈલ દહેલ્વી)

★ તો તેમણે (એટલે રસૂલે) કહી દીધું કે, "મને ન તો કાંઈ કુદરત (ઈખ્તિયાર, શક્તિ) છે ન તો કાંઈ ગયબદાની, મારા અધિકારની હકીકત તો એ છે કે હું મારી જાન સંબંધે પણ નફા નુકસાનનો માલિક નથી તો બીજાને માટે શું કરી શકું?!"
(તકવિયતુલ ઈમાન)

★ નબી, વલીની કબર તરફ સફર કરવી અને મૂર્તિઓ તરફ સફર કરવી શર્ક છે. (એટલે નબી વલીની કબરને મૂર્તિઓ સાથે સરખાવી છે) (તકવિયતુલ ઈમાન)

★ અલ્લાહને જ માન ! એના સિવાય કોઈને ન માન !
(તકવિયતુલ ઈમાન)

★ મુહમ્મદ સાહબ મરીને માટીમાં ભળી જનાર છે.
(તકવિયતુલ ઈમાન)

★ આખા જગતનો વહીવટ અલ્લાહ તઆલાની ઈચ્છાથી જ પાર પડે છે રસૂલના ચાહવાથી કશું થતું નથી. (આગળ લખે છે) ગૈબની વાત અલ્લાહ જ જાણે છે રસૂલને એની શી ખબર ?! (તકવિયતુલ ઈમાન, ગુજરાતી તર્જુમો : અનુવાદક હસન ભડકોદ્રવી, પ્રકાશન નં. ૯૬, પ્રકાશક : દારુલ ઉલૂમ અરબીયા

ઈસ્લામિયા ભરૂચ-કંથારીયા) લખાણનું તેવર તો જુઓ !

★ "રસૂલની તા'ઝીમ એટલી જ કરવામાં આવે જેટલી ગામના યોધરીની." (તકવિયતુલ ઈમાન) તથા એક ઠેકાણે જણાવે છે કે : "ઈન્સાન આપસમાં સઘળા ભાઈ છે. જે મોટો બુઝુર્ગ હોય તે મોટો ભાઈ છે, તો તેની તા'ઝીમ (માન સન્માન) "મોટા ભાઈ"ના જેવી કરવી જોઈએ. (તકવિયતુલ ઈમાન, અઝ : ઈસ્માઈલ દહેલ્વી)

આ તો મુસ્લિમ એકતામાં ઝીંકાઈ રહેલી કુહાડીના ઘાવોની એક ઝલક જ છે ! અલ્લાહના રસૂલ ﷺ નું ચિત્ર એવું દોરવામાં આવ્યું કે તદ્દન કમજોર, લાચાર અને તુચ્છ માનવને કશીય ખૂબીઓ આપ્યા વિના અલ્લાહે રસૂલ બનાવીને મોકલ્યો ! (અલ્લાહની પનાહ !)

ઈલ્મે ગૈબ સંબંધે કુર્આનની આયતો

હવે સાંભળો ! અલ્લાહે પોતાના રસૂલોને ગૈબનો ઈલ્મ આપ્યો કે નહીં તે કુર્આન શરીફમાં જુઓ :—

★ "અને તેઓ નથી પામતા તેના (રબના) ઈલ્મોમાંથી, પણ જેટલું તે ચાહે." —(સૂરઅે માઈદહ, પારા-૬, આયત-૫૫)

★ "અને અલ્લાહની એ શાન નથી કે હે સામાન્ય માનવો ! તમોને ગયબનો ઈલ્મ આપે, હા ! અલ્લાહ ચૂંટી કાઢે છે પોતાના રસૂલોમાંથી જેને ચાહે !" —(સૂરઅે આલે ઈમરાન, આયત-૧૭૯)

★ "તો (રબ) પોતાના ગયબ પર કોઈને માહિતગાર નથી કરતો, તેના પસંદીદા રસૂલો સિવાય ! —(સૂરઅે જિન, આયત-૨૬, ૨૭)

હુઝૂર ﷺ ના ઈજ્તિયાર સંબંધે કુર્આનની આયતો

- ★ (અર્થ) : "અને તેઓને બુરૂં લાગ્યું એ જ ને કે એમને અલ્લાહ વ રસૂલે ગની (માલદાર) કરી દીધા." (સૂ. તૌબા, આયત-૭૪, પારા-૧૦)
- ★ (અર્થ) : "કેટલુ સારુ થાત જો તેઓ તેના પર રાજી થઈ જાત જે અલ્લાહ અને રસૂલે તેમને આપ્યું." (સૂ. તૌબા, આયત-૫૯) એટલે રસૂલ પણ આપી શકે છે, એમને આપવાનો અધિકાર છે એવું કુર્આન ફર્માવે છે.
- ★ (અર્થ) : "હે મહબૂબ ! અમે તમોને કૌષર આપ્યું." (સૂ. કૌષર, આ. ૧) કૌષરનો મતલબ ક્યાં તો "હૌઝે કૌષર" અથવા ખૂબ જ ભલાઈ અથવા ખૂબ જ ઉમ્મત અથવા મકામે મહમૂદ અથવા શફાઅતે કુબરા અથવા વિજયો અથવા સર્વ મખ્લૂક પર મહાનતા....વગેરે. તો અલ્લાહ જેને આટલુ બધુ આપે તે કશી ચીજનો માલિક કે મુખ્તાર ન રહે ?! નહીં નહીં, જરૂર તે અધિકારવાળા જ છે. દેવબંદીનો અકીદો કે "કશોય અધિકાર રસૂલને નથી" તે અકીદો સ્પષ્ટપણે કુર્આનની વિરૂધ્ધ છે.
- ★ (અર્થ) : "અને કાફિરો તે ચીજોને હરામ નથી માનતા જે અલ્લાહ અને તેના રસૂલે હરામ ફર્માવી." (સૂ. તૌબા, પારા-૧૦, આયત-૨૯) એટલે રસૂલે પાકને પણ હરામ ફર્માવવાનો અધિકાર છે. જુઓ કૂતરો, બિલાડી વગેરેનું હરામ હોવું આપણને કુર્આનમાં નથી મળતું તે હદીષોના ફર્માનથી જ મળે છે.

- ★ (અર્થ) : "ન કોઈ મુસલમાન પુરૂષ તથા સ્ત્રીને એ અધિકાર છે કે જ્યારે અલ્લાહ અને તેના રસૂલ કાંઈ ફર્માવે તો તેમને તેમની બાબતનો કાંઈ અધિકાર રહે." (પા. ૨૨, સૂ. અહઝાબ, આયત-૩૬) આ આયતથી તો મુસલમાનોની જાન, માલ તથા ઔલાદના માલિક પણ ખુદાની અતાથી રસૂલ પુરવાર થાય છે. (જુઓ વધુ માટે કિતાબ 'સલ્તનતે મુસ્તફા')
 - ★ (અર્થ) : હે ઈમાનવાળાઓ ! અલ્લાહ અને રસૂલના બોલાવવા (તેડા) પર હાજર થઈ જાવ ! જ્યારે તમોને બોલાવે." (પારા-૯, સૂ. અન્ફાલ, આયત-૨૪)
- આનાથી તો સ્પષ્ટ હુઝૂર ﷺ નો અધિકાર સાબિત થાય છે. કુર્આન તો એલાન કરે છે કે હુઝૂર ﷺ અધિકારવાળા છે અને વહાબી, દેવબંદી હુઝૂર ﷺ ને લાચાર બંદા દર્શાવે છે !

હુઝૂર ﷺ ના ઈજ્તિયાર સંબંધે હદીષો

- પ્યારા વાંચકો ! હવે હદીષોમાં પણ જુઓ કે આપણા નબી ﷺ કેટલા ઈજ્તિયારવાળા છે :-
- ★ મિશકાત શરીફમાં સૈયદુલ મુરસલીનના ફઝાઈલમાં છે કે, "મારી પાસે જમીનના ખજાનાઓની કૂંચીઓ લાવવામાં આવી અને મને સોંપવામાં આવી."
 - ★ મિશકાત શરીફ અખ્લાકે નબીના પ્રકરણમાં છે કે "જો હું ચાહું તો મારી સાથે સોનાના પહાડ ચાલ્યા કરે."
 - ★ મિશકાત શરીફ કિતાબુલ ઈલ્મમાં છે : હુઝૂર ﷺ ફર્માવે છે, "અલ્લાહ આપે છે અને હું વહોંચુ છું." ખુદા દરેક ચીજ આપે છે અને હુઝૂર દરેક ચીજ વહોંચે છે. અને દરેક ચીજ તે જ વહોંચશે જેને માલિકે દરેક ચીજ આપી હોય. આનાથી

હુઝૂર ﷺની માલિકી તથા કબજો સાબિત થયો.

★ મિશકાત શરીફ બાબુસ્સુજૂદે વ ફદ્લિહીમાં છે : એકવાર હુઝૂર ﷺએ રબિઅહ્ ઈબ્ને અબી કઅબ અસ્લમીથી ખુશ થઈને ફર્માવ્યું, સલ કંઈક માંગ ! તો તેમણે અર્ઝ કરી, "હું તમારી પાસે એ માંગું છું કે જન્મતમાં તમારી સાથે રહું !" ઈર્શાદ થયો, "વધુ કાંઈક માંગ !" અર્ઝ કરી, બસ !

શું આ સહાબીને તૌહીદનો ઈલ્મ ન હતો ? શું તેમણે શિર્ક કર્યું ? તેમણે તો હુઝૂર ﷺ પાસે જન્મત જ માંગી લીધી ! અને હુઝૂરે પણ એ નથી કહ્યું કે "તમે શિર્ક કર્યું ! તૌબા કરો ! મારી પાસે શાનો ઈખ્તિયાર કે આપુ !" ના ! એવું નથી કહ્યું. તો શું શિર્કથી બચાવવા હુઝૂર આવ્યા ન હતા ? જરૂર આવ્યા હતા ! પણ સહાબીનું ઈમાન હતું કે હુઝૂર ﷺ ઈખ્તિયારવાળા છે. અને હુઝૂર ﷺથી માંગણી કરવી એ શિર્ક ન હતું જેથી હુઝૂરે તેમને રોક્યા નહીં. બલકે કહ્યું કે, હજી વધુ કાંઈ માંગો !

હુઝૂર ﷺ ની તા'ઝીમ કેટલી કરવી ?!

તે ઉપરાંત ઉપરોક્ત લખાણમાં હુઝૂર ﷺ ની તા'ઝીમ "મોટાભાઈ" જેટલી જ કે "ગામના ચૌધરી" જેટલી જ કરવામાં આવે એવું માપ દેવબંદી પેશવાએ બાંધ્યું છે. જ્યારે કે કુર્આનમાં છે :-

તર્જુમો : હે નબી ! બેશક ! અમે તમને ગવાહ (સાક્ષી) તથા ખુશખબરી આપનારા અને ડર સંભળાવનારા બનાવીને મોકલ્યા કે હે લોકો ! તમે અલ્લાહ અને તેના રસૂલ પર ઈમાન લાવો અને રસૂલની તા'ઝીમ તથા તૌકીર (જરૂર જરૂર તા'ઝીમ)

કરો અને સવાર સાંજ અલ્લાહની પાકી બોલો." (સૂ. ફતહ, આ. ૮-૯, પા. ૨૬)

આ આયતમાં તાકીદની સાથે રસૂલની તા'ઝીમ પર ભાર મૂક્યો છે. અહીં માપ નથી દર્શાવ્યું કે આટલી જ કરો ! ઉપરાંત અન્ય ઘણી આયતોમાં આપ ﷺ ની તા'ઝીમની સ્પષ્ટ તાકીદો છે એટલે જ સહાબાએ કિરામ رَضِيَ اللهُ تَعَالَى عَنْهُمْ أَجْمَعِينَ રસૂલે પાક ﷺ ની તા'ઝીમ આ પ્રમાણે કરતા હતા જેમ કે હઝરત મસ્દીદ رضی اللہ عنہ ફર્માવે છે કે ઉરવાએ મક્કાવાસીઓને જણાવ્યું કે :-

"મેં દરબારીઓને કોઈ બાદશાહની આવી તા'ઝીમ કરતા નથી જોયા જેવી મુહમ્મદ (ﷺ)ના સહાબીઓ દિલો જાનથી તેમની કરે છે." તો સાબિત થયું કે મોલ્વી ઈસ્માઈલ દહેલ્વીએ કુર્આન તથા હદીષની વિરૂદ્ધ વાત કહી મુસ્લિમોમાં વિખવાદ ઉભો કર્યો.

દોસ્તો ! હક્કને માનવા માટે એક જ દલીલ પૂરતી હોય છે ! ઉપરની પ્રથમ ત્રણ આયતો સિવાય અગણિત આયતોમાં અલ્લાહ ફર્માવે છે કે તેણે પોતાના પસંદીદા રસૂલોને ગયબનો ઈલ્મ આપ્યો. તો મને બતાવો કે અલ્લાહના સૌથી પસંદીદા તથા મહબૂબ રસૂલ કોણ ? યકીનન ! મહબૂબે ખુદા મુહમ્મદ મુસ્તફા ﷺ જ સૌથી પસંદીદા રસૂલ છે. તો સૌથી વધુ ગયબનો ઈલ્મ કોને મળ્યો ? તથા હુઝૂર ﷺ ના ઈખ્તિયાર બાબતે આયતો તેમજ હદીષોનો તમે અભ્યાસ કર્યો. હવે બતાવો શું આ મોલ્વી ઈસ્માઈલ દહેલ્વી મુસલમાનોના જિગર પર કરવતી નથી ચલાવી રહ્યા ?! અને મુસ્લિમ એકતાનાં ચીંથરાં નથી ઉડાડી રહ્યા ?!

મુસ્લિમ એકતામાં ફાયરોની હારમાળા !

લખાણને સંક્ષિપ્ત કરતાં આગળ વધીએ કે અંગ્રેજોના ભાડુતીઓમાં મોલ્વી ઈસ્માઈલ દહેલ્વી સિવાય અન્ય દેવબંદી પેશ્વાઓએ શું લખ્યું તે વાંચતા ચાલો :-

મોલ્વી રશીદ અહમદ ગંગોહી લખે છે :-

★ જે માણસ અલ્લાહ સિવાય બીજાના માટે ઈલ્મ ગયબ સાબિત કરે તે નિ:શંક ! કાફિર છે. તેની ઈમામત, તેની સાથે મેળમેળાપ, મહોબ્બત રાખવી હરામ છે. (ફતાવા રશીદિયહ, ભાગ-૨)

બોલો ! ઉપરોક્ત કુર્આની આયતોને માનશો કે આ મુસ્લિમ એકતામાં હથોડો મારનાર દેવબંદી મોલ્વીની વાતને માનશો ?!

મોલ્વી અશરફ અલી થાનવી લખે છે :-

★ કોઈને દૂરથી પોકારવો અને સમજવું કે તેને ખબર થઈ ગઈ એ કુફર તથા શિક છે. (બહિશ્તી ઝેવર)

★ (હુઝૂર માટે કુલ ગયબના ઈલ્મનો ઈન્કાર કરી, થોડોક ઈલ્મ ગયબે માનીને તેના વિશે લખે છે) એવો ઈલ્મ ગયબ(હુઝૂરના જેટલો કે જેવો) તો “ઝૈદ” તથા “અમ્મ” (કલ્પિત નામો) બલકે તમામ બાળકો તથા પાગલો બલકે તમામ જાનવરો તથા ચોપગાંઓને પણ પ્રાપ્ય છે. (હિફ્તુલ ઈમાન)

મોલ્વી કારી મુહમ્મદ તેયબ દેવબંદી લખે છે કે :-

★ રસૂલ અને ઉમ્મતી એટલે સુધી સરખા છે કે બંનેને ગયબનો ઈલ્મ નથી. -(ફારાન અખ્બારનો તોહીદ નંબર, પેજ-૧૧૮)

વિચારો ! ખુદાના રસૂલની હૈસિયત દેવબંદી મોલ્વી પાસે કેટલી છે ?!

દેવબંદી મોલ્વી ખલીલ અબેઠવી તથા મોલ્વી રશીદ અહમદ ગંગોહી લખે છે :-

"શૈતાન તથા મલકુલ મૌતને વિશાળતા (ઈલ્મની) નસથી (કુર્આની દલીલ)થી સાબિત છે, હુઝૂર ﷺ માટે ઈલ્મની કઈ કુર્આની દલીલ છે ?!" (બરાહીને કાતિઆ, પેજ-૫૧)

દોસ્તો ! અમે કહીએ છીએ કે કુર્આનમાં પુષ્કળ દલીલો છે, ત્રણ આયતો તો ઉપર અમે વર્ણવી તેને જોઈ લો ! વળી મજાની વાત તો એ કે મોલ્વી રશીદ અહમદ ગંગોહીએ ફતાવા રશીદિયહ, ભાગ-૨ માં (ઉપર દર્શાવ્યું તે વાંચી લો !) ખૂદ લખ્યું કે, "અલ્લાહ સિવાય અન્યના માટે ઈલ્મ ગયબ સાબિત કરે તે નિ:શંક ! કાફિર છે." અને અહીં શૈતાન માટે ઈલ્મ ગયબ માની રહ્યા છે ! પોતાના જ ફત્વાથી ખૂદ કાફિર ઠરવું એ ખૂબી દેવબંદીઓમાં જ છે !! વળી નબી તો નબી છે, ખુદા માટે પણ દેવબંદીઓનો અકીદો છે કે, "ખુદા જૂઠ બોલી શકે છે." (જહદુલ મિકલ) જુઓ ! કેવી જૂઠી વાત કરી છે !

મોલ્વી કાસિમ નાનોત્વીએ ખડો કરેલ ફિત્નો

વળી દેવબંદીઓના પેશ્વા મોલ્વી કાસિમ નાનોત્વીએ સહાબાથી લઈને આજ સુધી ચાલ્યો આવતો મશહૂર અકીદો કે હુઝૂર ﷺ આખરી નબી છે અને આપના પછી હવે કોઈ નબી થશે નહીં, ૧૪૦૦ વરસથી મુસલમાન ઉમ્મત જેના પર ઈમાન રાખતી આવી છે તે અકીદામાં ફાયર મારી દીધી કે, "ધારો કે નબી ﷺ ના જમાના પછી પણ કોઈ

નબી પેદા થાય તો પણ મુહમ્મદ અંતિમ નબી હોવામાં કાંઈ ફરક આવશે નહીં !" (તહઝીરુન્નાસ)

અને એક મહાન નવા ફિત્નામાં મુસલમાનોને ઝોંકી દીધા ! અને તેમના બનાવેલા આ પ્લેટફોર્મ પરથી મિર્ઝા ગુલામ અહમદ કાદયાની કાદયાનની ભૂમી પરથી પોકારી ઉઠ્યો કે, "હું નબી છું !" અને તેણે નબીઓની શાનમાં, સહાબા, અલિયા, કુર્આન, મક્કા, મદીના, હજજ.. વગેરેની શાનમાં ભયાનક ગુસ્તાખીઓ કરીને ફિત્નાઓની વણઝાર શરૂ કરી આપી.

ખેર ! લખાણ ન લંબાવતાં આગળ વધીએ કે કુફ શિર્કના ફત્વાનો વરસાદ હુઝૂર ﷺ ના માટે ઈલ્મે ગયબ તથા ઈખ્તિયાર માનવાવાળા માટે આ મોલ્વીઓએ વરસાવ્યો તો ખરો, પણ એ જ લોકોએ એ જ ઈલ્મે ગયબ તથા ઈખ્તિયાર પોતાના મોલ્વીઓ માટે સાબિત કરતા પ્રસંગો પોતાની કિતાબોમાં વર્ણવ્યા છે ! સમજદારને ઈશારો કાઢી છે, નથી સમજવું તેના માટે પુસ્તકોના પહાડ નકામા છે, એમ સમજી લખાણ ટૂંકાવવાના હેતુસર કેવળ એક જ પ્રસંગ વાંચી લો ! અને મુસલમાનોની એક્તાને વિખેરવા માટે અંગ્રેજોના હાથા બનનારા આ મોલ્વીઓને ઓળખી લો ! :-

મૃત્યુ પછી કબરમાંથી મોલ્વી કાસિમ નાનોત્વીનું સદેહે દેવબંદ મદ્રસામાં આગમન !!

કારી તૈયબ મોહતમીમ દારુલ ઉલૂમ દેવબંદ જણાવે છે કે જે સમયમાં મોલ્વી રફીઉદ્દીન સાહબ દા.ઉ. દેવબંદના મોહતમીમ હતા ત્યારે દા.ઉ. ના અમુક મુદરિસો વચ્ચે આપસમાં ખંચતાણ થઈ ગઈ. આગળ જતાં તે હંગામામાં મૌલાના મહમૂદુલ હસન

જોડાયા ને ઝઘડો લંબાયો તો એક દિવસ વહેલી સવારે મોલ્વી રફીઉદ્દીને મૌલાના મહમૂદુલ હસનને પોતાના કમરામાં જે દા.ઉ. દેવબંદમાં છે ત્યાં બોલાવ્યા. અને કહ્યું કે પ્રથમ મારાં સુતરાઉ કપડાં જુઓ ! ઠંડીની સીઝન હતી છતાં પરસેવાથી ભીનાં હતાં ! કહ્યું, વાત એમ છે કે હમણાં કાસિમ નાનોત્વી જાહેરી શરીર સાથે મારી પાસે આવ્યા હતા જેથી મને પસીનો છૂટી ગયો ! અને મને કહીને ગયા છે કે મહમૂદ હસનને કહી દો કે તે આ ઝઘડામાં ન પડે ! તો મૌલાના મહમૂદ હસને કહ્યું કે હું તૌબા કરું છું ! હવે પછી આ કિસ્સામાં કાંઈ બોલીશ નહીં !" (દેવબંદની કિતાબ અરવાહે ષલાધા)

વિચારો ! મર્યા પછી દેવબંદી કાસિમ નાનોત્વીને કબરમાં ઝઘડાની ખબર થઈ ગઈ, તે કબરમાંથી નીકળીને દા.ઉ.માં આવ્યા, મૌલાના રફીઉદ્દીનને સૂચના આપી જે ઉપર લખી છે.

આ જ વાત નબી વલી માટે તમે કહો તો તમે મુશ્કેલ થઈ જાવ ! પણ કાસિમ નાનોત્વી માટે ઈલ્મે ગયબ અને તસરુફ તથા નફો પહોંચાડવાની વાત પોતે જ તેમના ટોચના મોલ્વીઓ લખે છે છતાં પાકા મુસલમાન તો તેઓ પોતે જ છે ! તો શું કાસિમ નાનોત્વીને તેઓ ખુદા માને છે ? કેમ કે ખુદા સિવાય ગયબનો ઈલ્મ, ઈખ્તિયાર કોઈના માટે સાબિત કરવું તો તેઓ શિર્ક લખી ગયા છે અને અલ્લાહના આપવાથી પણ આ બધું માને તેને પણ મુશ્કેલ કહે છે ? ! જેમ કે તકવિયતુલ ઈમાનમાં છે.

મુનાઝિરે અહલે સુન્નત હઝરત અલ્લામા અર્શદુલ કાદરી રહમેલ્લાહુએ દેવબંદી મોલ્વીઓના ઉપરોક્ત અકીદા અને બીજી બાજુ આ જણાવ્યો તેવા પ્રસંગો (બંને પાસાંઓ)ને એક કિતાબ

"ઝલઝલા"માં એકત્ર કરી જ્યારે પ્રસિધ્ધ કર્યા તો ખૂદ દેવબંદના 'તજલ્લી' માસિકના બેબાક તંત્રીએ કહેવું પડ્યું કે :

આમિર ઉષ્માની દેવબંદી તંત્રી "તજલ્લી" દેવબંદ લખે છે :

"અમારી નજીક જાન છોડવવાનો એક જ માર્ગ છે તે એ કે ક્યાં તો તકવિયતુલ ઈમાન અને ફતાવા રશીદિયહ, ફતાવા ઈમ્દાદિયા તથા બહિશતી ઝેવર અને હિફ્ઝુલ્ ઈમાન જેવી કિતાબોને (જેમાં નબી વલી માટે ઈલ્મે ગયબ, ઈખ્તિયાર વગેરે માનનારને કાફિર, મુશ્રિક લખેલ છે) ચોરાહા પર મૂકીને આગ લગાડી દેવામાં આવે અને સાફ એલાન કરી દેવામાં આવે કે એનાં લખાણો કુર્આન તથા હદીષની વિરૂધ્ધ છે અને અમારા દેવબંદીઓના ખરા અકીદા અરવાહે ષલાષા, સવાનેહે કાસમી, અશરફુસવાનેહ (જેમાં દેવબંદીઓ મોલ્વીઓ માટે ઈલ્મે ગૈબ, ઈખ્તિયાર....ની સાબિતી કરતા પ્રસંગો છે) જેવી કિતાબોથી માલૂમ કરવા જોઈએ. અથવા આ (પાછલી) કિતાબો વિશે એલાન કરી દેવામાં આવે કે આ તો કેવળ કિસ્સા કહાનીઓની કિતાબો છે જે ભલી બુરી વાતોથી ભરેલી છે અને અમારા ખરા અકીદા તે જ છે જે પ્રથમ દર્શાવેલ કિતાબોમાં દર્શાવેલા છે."

(માહનામા તજલ્લી-દેવબંદ, મે-૧૯૭૩)

સારાંશ કે ઉપર જણાવ્યા તે દેવબંદી મોલ્વીઓએ કુર્આન હદીષ વિરૂધ્ધ, હુઝૂર તથા સહાબાથી ચાલ્યા આવતા અકીદા વિરૂધ્ધ લખાણો લખીને મુસ્લિમ એકતાને તોડી કે નહીં એ ખૂદ તમે જ ફેંસલો કરી લો !

સાચા અહલે સુન્નત વ જમાઅત કોણ છે ?!

અહલે સુન્નતની હક્કાનિયત માટે કુર્આન હદીષ સાક્ષી છે

જેમ કે હદીષોમાં છે :-

"મારી ઉમ્મત ૭૩ ફિકાવાળાઓમાં વહેંચાઈ જશે, તમામ ફિકા જહન્નમમાં જશે સિવાય એક ગિરોહના. સહાબાએ અઝ્કરી, યા રસૂલલ્લાહ ! ﷺ તે નજાત પામનાર ગિરોહ કોણ હશે ? ઈશાદ ફર્માવ્યો, જે મારી સુન્નત (તરીકા) અને મારા સહાબાની જમાઅતને અનુસરનાર હશે." (અલ્જામિઉસ્સુન્નહ લિલ તિમિઝી, ૯૩/૨)

અલ્હમ્દુલિલ્લાહ ! અમે બરેલ્વી સુન્નીઓ એ જ તરીકા પર છીએ જે સહાબીઓનો છે, રસૂલે પાકની તા'ઝીમ તથા આપના માટે ઈલ્મે ગયબ તથા ઈખ્તિયારનું માનવું એ સહાબીઓનો તરીકો છે. શું કોઈ સાબિત કરી શકે છે કે રસૂલે પાક ﷺ ના માટે જે લખાણો દેવબંદી મોલ્વીઓએ ઉપર જણાવ્યાં તેમ ઈલ્મે ગયબના ઈન્કાર તથા ઈખ્તિયાર બાબતે રિવાયત કર્યા હોય અથવા રસૂલે પાકને પોતાના સમાન ગણ્યા હોય ?! નહીં ! અને હરગિઝ નહીં ! એટલે કે વહાબી દેવબંદી સહાબાના તરીકા પર તથા તેમને માર્ગે નથી જ. ભલે લાંબી દાઢી કે ઝભ્ભા કુભ્ભા ચઢાવીને શો કરે ! બલકે સાચા અહલે સુન્નત વ જમાઅત તથા સવાદે આઝમ (મોટી જમાઅત) બરેલ્વી સુન્નીઓ જ છે.

સુન્ની બરેલ્વી જ સાચા અહલે સુન્નત વ જમાઅત છે તેની સાબિતી રૂપે વધુ એક હવાલો જુઓ :

વહાબી, અહલે હદીષ, ગૈરમુકલ્લિદોના પેશવા મૌલાના ષનાઉલ્લાહ અમૃતસરી પોતાની કિતાબ "શમ્એ તૌહીદ" ના ૪૦ (ચાલીસ)માં પાના પર લખે છે કે, "અમૃતસરમાં મુસ્લિમ આબાદી હિંદુ, શીખ વિગેરે સરખી છે. ૮૦ (એસી) વર્ષ

પહેલાં લગભગ બધા જ મુસલમાન તે જ ખ્યાલના હતા જેમને આજકાલ "બરેલ્વી, હનફી" ખ્યાલના કહેવામાં આવે છે. (—મોલાના ઈસ્માઈલ ઓર તકવિયતુલ ઈમાન, શમ્એ તૌહીદના હવાલા સહિત)

એટલે કે સુન્ની બરેલ્વી તે જ છે જેઓ સહાબા, તાબઈનથી ચાલી આવતી માન્યતાવાળા છે. બાકીના બધા પછીથી નીકળ્યા છે. સારાંશ કે અહલે સુન્નત વ જમાઅત એટલે સહાબા જેવા અકીદાવાળા હોવું છે, તો સહાબીઓએ કોઈ રિવાયતમાં હુઝૂર ﷺ ના માટે ગયબના ઈલ્મના ઈન્કારની કે આપના ઈપ્તિયારના ઈન્કારની વાતો કે માન્યતાઓ નથી દર્શાવી જેવી કે દેવબંદી મોલ્વીઓએ ઉપર દર્શાવી. બલ્કે હુઝૂર ﷺ નો ઈપ્તિયાર તથા ઈલ્મે ગયબ માનતા હોવાના અસંખ્ય પ્રસંગો સહાબાના છે. અને એને જ અમે સુન્ની બરેલ્વીઓ માનીએ છીએ. માટે એ સિવાયના સર્વ અહલે સુન્નત હોવાના દાવેદાર ફિક્કા ગલત છે એ સૌ સમજી શકે તેવી વાત છે.

અહલે સુન્નત પર જ રહેવા તાકીદ કરતા બુઝુર્ગો

મહાન બુઝુર્ગો હુજુતુલ ઈસ્લામ ઈમામ મુહમ્મદ ગિઝાલી રહ્મૈલ્લાહુએ ફર્માવે છે, "દરેક શખ્સે જોઈએ કે અહલે સુન્નતના અકીદાને પોતાના દિલમાં જમાવે કેમ કે આ જ તેની નેકબખ્તીનું બીજ છે." (કીમીયાએ સઆદત, પેજ-૮૫)

હઝરત ગૌષે આ'ઝમ શૈખ અબ્દુલકાદિર જીલાની રહ્મૈલ્લાહુએ તોત્તેર ફિક્કાવાળી હદીષ બયાન કર્યા બાદ નજાત પામનાર (નાજી) ફિક્કાનો નિર્દેશ કરતાં લખે છે: "રહ્મો નજાત પામનાર ફિક્કો તો

તે અહલે સુન્નત વ જમાઅત છે." (ગુન્યતુતાલિબીન/હુજુતુલ્લાહ અલલ આલમીન, પેજ-૩૯૭)

કુત્બે રબ્બાની ઈમામ અબ્દુલવહાબ શઅરાની રહ્મૈલ્લાહુએ ઓલિયાએ કિરામની નિશાનીઓ વર્ણવતાં લખે છે કે, "અલ્લાહના વલીની બીજી નિશાની એ છે કે તે તરીકતમાં દાખલ થતાં પહેલાં અહલે સુન્નતના અકીદાથી વાકેફ બને." (હુજુતુલ્લાહ અલલ આલમીન, પેજ-૩૯૭)

શૈખુલ ઈસ્લામ ખ્વાજા બહાઉલ હક્ક ઝકરિયા મુલતાની રહ્મૈલ્લાહુએ ફર્માવે છે કે, "જે મારા સિલસિલામાં સામેલ થશે તે સર્વે મારી ઝમાનત હેઠળ છે, અને સિલસિલાથી મુરાદ કુર્આન તથા સુન્નતની પયરવી, મુજતહિદ ઈમામોનાં કથનો, સહાબાના ઈજમાઅ અને અહલે સુન્નત વ જમાઅતનું અનુસરણ છે." (ખુલાસતુલ આરિફીન)

એ ઉપરાંત અસંખ્ય બુઝુર્ગો જેમ કે હઝરત ઈમામ મુહમ્મદ સીરી, હઝરત અલ્લામા સૈયદ તહતાવી, હઝરત ખ્વાજા અબ્દુલ અઝીઝ દબ્બાગ, હઝરત ખ્વાજા બાકી બિલ્લાહ, આરિફ બિલ્લાહ હઝરત શૈખ ઈસ્માઈલ હક્કી, હઝરત મુજદિદ અલ્ફેષાની, હઝરત અલ્લામા જલાલુદ્દીન સિયૂતી, હઝરત દાતાગંજ બખ્શ, શૈખ અબ્દુલ હક્ક મુહદિષ બરેલ્વી (فَدَيْسَتْ أَسْرَارَهُمْ) વગેરેએ અહલે સુન્નત વ જમાઅત એ જ સવાદે આઝમ એટલે નજાત પામનાર ગિરોહ છે તેવું દર્શાવી તેના પર કાયમ રહેવા તાકીદ કરી છે. સર્વ વલીઓ અહલે સુન્નતમાં જ થયા છે.

સારાંશ કે અહલે સુન્નતને માનનાર બુઝુર્ગાને દીનને માનનાર છે, નબી વલીની તા'ઝીમ તથા તેમના મર્તબાને દિલો

આવો એક પ્લેટફોર્મ પર થઈ જઈએ !

જાનથી માનનારા છે એ કેવળ અને કેવળ બરેલ્વી સુન્નીઓ જ છે, કેમ કે દેવબંદીઓના અકીદા તો એનાથી વિપરીત છે ઉલટા છે જે આગળ અમે હવાલા સાથે દર્શાવી આપ્યું. જેથી કોઈ પોતાને અહલે સુન્નત વ જમાઅત કહે કે સુન્ની પણ કહે તો તેની ઓળખ તથા પરખ એ જ છે કે તેના અકીદા સુન્ની બરેલ્વી જેવા છે કે નહીં ?! એ ધ્યાન રાખશો.

હવે મૂળ વિષય પર આગળ વધો ! મોલ્વી ઈસ્માઈલ દહેલ્વીએ એક સાથે બે ફિક્કાનો પાયો નાખ્યો દેવબંદી કે જે પોતાને મુકલ્લિદ કહે છે એટલે કહેવા પૂરતો તો ઈમામે આ'ઝમ અબૂ હનીફાની તકલીદ કરનાર છે, એમના તરીકા પર અમલોનો દાવેદાર છે. જ્યારે બીજો ફિક્કો ગૈર મુકલ્લિદ છે જે પોતાને અહલે હદીષ કહે છે, તે કોઈપણ ઈમામ હનફી, શાફઈ, માલિકી, હંબલી ચારેવમાંથી કોઈને માનતો નથી અને એના પાયાના અકીદા નબી વલીની ગુસ્તાખી કરતા એક સમાન જ છે જેવા દેવબંદીઓના છે જેથી એ પણ ગમુરાહ ફિક્કો છે અને અહલે સુન્નતના પ્લેટફોર્મથી નીકળીને અલગ પ્લેટફોર્મ પર ગયેલો છે.

એ જ પ્રમાણે “જમાઅતે ઈસ્લામી” નામથી પોતાને ઓળખાવતો એક ફિક્કો છે જેને “મૌદૂદી” કહેવાય છે જેના સ્થાપક મૌલાના અબુલ આ'લા મૌદૂદી છે, એ પણ વહાબિયત, દેવબંદિયતની શાખ જ છે. તેમના પાયાના અકીદા પણ કુફી છે જેવા કે દેવબંદી તથા અહલે હદીષ ગૈર મુકલ્લિદના છે. તે ઉપરાંત આ ફિક્કાના સ્થાપકે કુર્આનની, રસૂલે ખુદા ﷺ ની, તમામ નબીઓની, તમામ સહાબાની, મુજદિદોની તથા વલીઓની શાનમાં ટીકાઓ કરીને પોતાના જહન્નમી હોવાનું

૨૫

આવો એક પ્લેટફોર્મ પર થઈ જઈએ !

એલાન કર્યું છે. ખૂબ જ છૂટછાટવાળા આ ફિક્કામાં કહેવાતા એજ્યુકેટેડો કહેવાતા બુદ્ધિશાળીઓ પણ દીની ઈલ્મથી કોરા, નાસમજ લોકો અધિક સપડાયા છે. આ ફિક્કાવાળા પણ અસલ નજાત પામનાર ફિક્કા અહલે સુન્નતના પ્લેટફોર્મ પરથી હટી જઈને અલગ થયેલા છે.

એ જ પ્રમાણે અહલે કુર્આન, નેયરી, કાદયાની વગેરે ફિક્કાઓ પણ અહલે સુન્નતથી અલગ માન્યતાઓ રાખવાના હિસાબે અહલે સુન્નતના પ્લેટફોર્મથી નીકળીને દૂર જઈ પડ્યા છે અને જહન્નમીઓની હરોળમાં ખડા થઈ ગયા છે.

આ સર્વ ફિક્કાઓ નબી વલીની તૌહીન કરવામાં એક જ મંચ પર છે અને વહાબી ફિક્કાની શાખો જ છે અને અહલે સુન્નતથી અલગ પડીને ખૂદ જુદા થયેલા છે.

**“એક પ્લેટફોર્મ પર આવી જાવ !”
એ નારાનો અર્થ શું ?!**

તમે સર્વ ફિક્કાઓની વાસ્તવિકતા સંક્ષિપ્તમાં જાણી લીધી તો હવે અમને કોઈ સમજાવે કે એ ફિક્કાઓ તરફથી વર્તમાનકાળ માં જે જોર શોરથી એક પ્લેટફોર્મ પર આવી જાવ ! વાડાબંધી દૂર કરો ! ફિક્કાબંદી દૂર કરો ! ની બુમો પડી રહી છે તેનો અર્થ શો છે ?!

આપે અભ્યાસ કરી લીધો કે પ્લેટફોર્મ તો એક જ અહલે સુન્નત વ જમાઅતનું હતું ! તેના પરથી ઉતરી ઉતરીને કોઈ દેવબંદીના પ્લેટફોર્મ પર ગયા, કોઈ અહલે હદીષના પ્લેટફોર્મ પર, કોઈ કાદયાનીના પ્લેટફોર્મ પર, કોઈ નેયરીના પ્લેટફોર્મ પર જતા રહ્યા. હવે દૂર

૨૬

આવો એક લેટફોર્મ પર થઈ જઈએ !

જઈને બુમો પાડી રહ્યા છે કે એક પ્લેટફોર્મ પર થઈ જાવ ! તો આ ભ્રામક નારાનું રહસ્ય શું છે ?!

અમને તો એટલું સમજાય છે કે તેમનું કહેવું એવું છે કે, હે સુન્નીઓ ! અમે તમને દુનિયાના લાભો કેટલા આપીએ છીએ તેને જુઓ ! ભલે અમારા અકીદા નબી વલીની ગુસ્તાખી કરનારા છે, ભલે અમે નબીને અલ્લાહની શાન આગળ ચમારથી ઝલીલ કહીએ, નબીના ઈત્મને બાળકો, પાગલો, જાનવરો જેવો માનીએ, ભલે ઈમામોની તૌહીન કરીએ તેમનો ઈન્કાર કરીએ, ભલે નબી વલીના ગુસ્તાખ મોલ્વીઓને અમે પેશ્વા ગણીએ, ભલે અમે ઈમામ હુસૈનને બાગી અને ચાગીદને હક્ક પર કહીએ, ભલે અમે કહીએ, “બંદા હોવામાં બધા જ સરખા છે જેવી રીતે એક નબી એવી જ રીતે શૈતાન રજુમ” (મૌદૂદી), ભલે અમે તક્લીદના મુન્કર હોઈએ ! પણ તમે એ બધું ધ્યાન પર ન લો ! અને એ બધું ભૂલી જાવ ! અને એમને પણ મુસલમાન જ ગણો ! અને ભાઈ ભાઈ બનીને રહો ! શું આ ઈન્સાફની વાત છે ?! અને ઈસ્લામી શરીઅત શું એ વાતની છૂટ આપે છે કે જે નબી વલીની તૌહીન કરીને કુફર કરે તેને પણ મુસલમાન સમજે ? શું કોઈ સહાબીએ એવું કયું હતું ખરું ?! બલ્કે ખલીફાએ અવ્વલ હમરત અબૂબક્ર સિદ્દીક رضي الله عنه એ જ્યારે ઝકાતના ઈન્કાર કરનારાઓનો ફિત્નો ઉઠયો હતો ત્યારે તેમની સાથે જેહાદ કર્યો હતો અને તે ફિત્નાને ખતમ કર્યો હતો, તો પછી નબી વલીની ગુસ્તાખીઓ કરનારાને ક્યો

આવો એક લેટફોર્મ પર થઈ જઈએ !

મુસલમાન ગળે લગાડશે ?! તથા દરેક દૌરમાં ઉઠેલા નવા ફિક્કા તથા ફિત્નાનો રદ જે તે સમયના બુજુર્ગો તથા ઉલમાએ કર્યો છે એના માટે ઈતિહાસ સાક્ષી છે તો હવે શું ઈસ્લામી કાનૂનો બદલાઈ ગયા કે એક પ્લેટફોર્મ પર (મુસલમાન તથા બાગી) સૌ થઈ જાય ?!

અમે પણ કહીએ છીએ, આવી જાવ એક લેટફોર્મ પર !

હા ! મુસ્લિમ એક્તા જરૂરી છે અને એમાં ટુકડા થવાથી મુસ્લિમોની તાકાત ખતમ થઈ ચૂકી છે, આપસમાં મહોબ્બત, એક્તાની ભાવના હોવી જોઈએ. રસૂલે ખુદા ﷺ એ પણ ફર્માવ્યું છે કે, “મુસ્લિમ કૌમ આપસમાં લાગણી, મહોબ્બત અને મહેરબાનીમાં એક શરીરની જેમ છે, કોઈ એક અંગમાં પીડા ઉપસ્થિત થાય છે તો આખું શરીર બેચેની તથા તાવનો શિકાર થઈ જાય છે.” (સહીહ બુખારી શરીફ, કિતાબુલ અદબ)

સારાંશ કે એક બીજાના દુ:ખે દુ:ખી થવું, તેને સહકારી બનવું એ મો'મિનની નિશાનીઓમાંથી છે. પણ મુસલમાન કેવળ કલ્મો પઢનારનું નામ નથી ! તમામ જરૂરિયાતે દીનનો સ્વીકાર કરે તે જ મુસલમાન રહેશે. અને અલ્લાહને જૂઠ તથા તમામ અમલોથી પાક માનવું તથા નબી કરીમ ﷺ ની તા'ઝીમ કરવી, તૌહીન ન કરવી એ વાતો પણ જરૂરિયાતે દીનમાંથી છે, માટે જેઓ કોઈ દુનિયાવી લાભ કાજે કે દુનિયાવી લાભ મળતાં કોઈના એહસાનો હેઠળ દબાઈને એવા ગુસ્તાખોને મુસલમાન સમજી બેઠા હોય તેઓ અસલિયતને

આવો એક પ્લેટફોર્મ પર થઈ જઈએ !

સમજીને પોતાની આખેરતને બચાવવા ખાતર તેવાઓથી સાવધાન થઈ ઈમાનની રક્ષા કરે, કેમ કે ઈમાન વિના જે પણ દુનિયાથી જશે તે હમેશાંની જહન્નમમાં જશે એ યકીની વાત છે.

અને અમો તમામ બાતિલ ફિક્કાવાળાઓને દા'વત આપીએ છીએ કે આવો ! આજથી ૧૪૦૦ વરસ પહેલાં જે અકીદા "અહલે સુન્નત વ જમાઅત" કે જે એક જ નજાત પામનાર ફિક્કો છે તેના હતા તેને અપનાવી લો ! અને અહલે સુન્નતથી ક્રમે ક્રમે અલગ થયેલ ગમે તે ફિક્કામાં આપ ચાલ્યા ગયા હોઉં, પણ પલ્ટી આવો ! અને તે અહલે સુન્નતથી અલગ થયેલ તમામ ફિક્કાઓના બાતિલ અકીદાઓથી તૌબા કરીને એ જ અહલે સુન્નત વ જમાઅતના અસલ પ્લેટફોર્મ પર આવી જાવ ! તો આપણે એક જ છીએ ! આપણે ભાઈ ભાઈ છીએ ! તમારા માટે અમારી જાનો હાજર છે ! આવી જાવ ! તે જ અસલ પ્લેટફોર્મ પર ! કે જ્યાં બંને જહાનની ભલાઈ જ ભલાઈ છે.

સુન્નીઓને અંતિમ વિનંતિ

પ્યારા સુન્ની ભાઈઓ ! દીની ઈલ્મ સાથે સાથે દુનિયાવી એજ્યુકેશન બાબતે તરક્કી થવી જ જોઈએ, મુસલમાન બંને રીતે સજજ હોય એ અમે માનીએ જ છીએ પણ દુનિયાવી ઉચ્ચ એજ્યુકેશન કે મુસ્લિમ સમાજ સેવાના નામે દીન ઈમાનને પીઠ પાછળ રાખી દેવામાં શક્ય છે કે તમારો પુત્ર કે પુત્રી ડોક્ટર, વકીલ, એન્જનીયર કે વૈજ્ઞાનિક બની જાય અને દુનિયાવી તરક્કી

આવો એક પ્લેટફોર્મ પર થઈ જઈએ !

કરીને આંતરરાષ્ટ્રિય વ્યાપારી કે મોટો સત્તાધારી પ્રધાનમંત્રી કે વડાપ્રધાન બની જાય, પણ જો તે અહલે સુન્નત વ જમાઅત સિવાયના માર્ગે ચઢી જાય અથવા ઈસ્લામ ધર્મથી બેઝાર અને બેપરવા થઈ ગુસ્તાખે રસૂલ જેવા અકીદા અથવા તો નાસ્તિક જેવા વિચારોવાળો થઈ જાય તો દુનિયામાં તમારી વાહ વાહ થશે, સુખ સગવડો મળશે, પણ આ ક્ષણિક દુનિયાવી જીવનમાં આખો બંધ થઈ કે હમેશાંની જહન્નમમાં સળગવા સિવાય કંઈ જ તેના હાથ આવશે નહીં. પછી એ જ કહેવું પડશે કે :-

વો અંધેરે હી ભલે થે કે ફટમ રાહ પર થે રોશની લાઈ હૈ મંઝિલ સે બહોત દૂર હમૈ

માટે ખોટા ભરમોને ત્યજીને દીન ઈમાન માટે બાબતે સાવધાન રહેશો. જેઓ ગુસ્તાખે નબી છે અથવા જાણવા છતાં ગુસ્તાખે નબીને દીની પેશવા કે મુસલમાન જ સમજે છે તેમનાથી મેળ મેળાપ કે દીકરા દીકરી વહેવાર, તેમની દા'વતો ખાવી કે તેમને દા'વતો આપવી, તેમની પાછળ નમાઝ સૌ હરામ છે, તેમના જનાઝામાં જવું હરામ અને તેમની નમાઝે જનાઝા પઢવી તથા તેમના માટે મગફેરતની દુઆ કરવી કુફ્ર છે. જેમ કે આ'લા હઝરત ઈમામ અહમદ રઝા رضي الله عنه તથા અન્ય ઉલમાએ અહલે સુન્નતનું ફર્માન છે. જેમણે આ બાબતે ભૂલો કરી હોય તેઓ દીન ઈમાનનું મહત્વ સમજી તૌબા કરી તે અને અહલે સુન્નત પર મજબૂતીથી રહે એમાં જ બંને જહાનની ભલાઈ છે.

उन्हें जाना उन्हें माना न रज्जा गौर से काम लिल्लाहिल हम्द में दुन्यासे मुसलमान गया

وَمَا عَلَيْنَا إِلَّا الْبَلَاغُ الْمُبِينُ

(પ્રકરણ : ૨)

بِسْمِ اللَّهِ الرَّحْمَنِ الرَّحِيمِ
نَحْمَدُهُ وَنُصَلِّي عَلَى رَسُولِهِ الْكَرِيمِ

કેટલાક ભાઈઓ હિંદુ મુસ્લિમ એકતાના નામ પર એવાં નિવેદનો તથા કૃત્યો જાહેર કરી રહ્યા છે કે જેને કરનાર ઈસ્લામના વર્તુળથી જ બહાર નીકળી જાય છે. જેથી મુસલમાનોના સહી માર્ગદર્શન માટે પ્રસ્તૂત લેખ રજૂ કરીએ છીએ.

હે ઈમાનવાળાઓ ! સાવધાન ! ખબરદાર !

**કહેવાતી એકતાની ભયાનક
ભીતરમાં ડોકિયું !!**

दस्त तो दस्त है दरया ली न छोणे हमने
બહરે ઝુલમાત મેં દૌળા દિયે ઘોળે હમને
દી અઝાનેં કલી યૂરપ કે કલીસાઓં મેં
કલી અઝીકા કે તપતે હુએ સહરાઓં મેં
શાન આંખોં મેં ન જયતી થી જહાંદારોં કી
કલમા પઠહતે થે હમ છાઓં મેં તલવારોં કી
વો ઝમાને મેં મોઅઝઝઝ થે મુસલમાં હોકર
ઓર હમ ખાર હુએ તારિકે કુર્ફ હોકર
એક સમય એવો હતો કે મુસલમાન જ્યાં જ્યાંથી પસાર

થતો ત્યાંની દરો દીવારેથી અલ્લાહના એક હોવાના કલમાનો અવાજ આવતો. વરસોથી કુફ શિર્કમાં પડેલા લોકો, વરસોથી આગ તથા પથ્થરની પૂજા કરનારાઓ પળવારમાં એક અલ્લાહની ગવાહી આપવા લાગતા અને ઈસ્લામમાં પ્રવેશી જતા હતા. કોણ નથી જાણતું ! હાલની દુનિયા લાખ જૂઠલાવે પણ ઈતિહાસ સાક્ષી છે કે રસૂલે ખુદા ﷺ ના એક ઈશારા પર કાફિરના હાથમાં કાંકરીઓ કલમો પઢતી હતી, રસ્તે ચાલતાં પહાડ પથ્થર રસૂલે પાક ﷺ ના વિશે અલ્લાહના રસૂલ હોવાની ગવાહી આપતા હતા, વનસ્પતિ ઝાડો રસૂલે ખુદાના વિશે ગવાહી આપતાં હતાં, મૂર્તિઓ સજદામાં પડી જતી હતી.

અરે ! રસૂલ તો રસૂલ છે, આપના ગુલામોના ગુલામોના કમાલનો એ આલમ હતો કે જે વસ્તીમાં થઈને પસાર થતા બલકે ગૈરોના ધાર્મિક સ્થળોએથી પસાર થતા તો તેમના પૂજારીઓને ઈસ્લામની હક્કાનિયત એક પળના ચમત્કારમાં સમજાવી દેતા અને વરસોથી ગૈર ખુદાને ઝુકનારા તૌબા કરીને એક અલ્લાહની ઈબાદતમાં લાગી જતા ! ઉલ્ટાવો ઈતિહાસનાં પાનાંઓ અને જોઈ લો કે મુસલમાનની શું શાન હતી !

એક વાર એવો જ એક મર્દે ખુદા બગદાદની ગલીઓમાંથી પસાર થઈ રહ્યો છે. તેની નજર અગ્નિપૂજકો પર પડી. એ મર્દે હક્કે તે પૂજારીઓને બોલાવ્યા. તેમણે એ મર્દે હક્ક તરફ જોયું તો આપના ઈમાની પ્રભાવથી તેઓ ભયભીત થઈ ગયા અને આપના કદમોમાં ઝુકી પડ્યા. આપે પૂછ્યું, "નાદાનો ! અગ્નિને શા માટે પૂજો છો અને ખુદા પાકની પૂજા શા માટે નથી કરતા ?" તે લોકોએ જવાબ આપ્યો, "અમે દોઝખની આગથી ઘણો જ ભય અનુભવીએ છીએ, એના ડરથી જ

અગ્નિને પૂજાએ છીએ." તે મદે ઉક્તે કહ્યું, "આગ તો અલ્લાહની તાબે છે, તેના હુકમ વિના કોઈને બાળી શકતી નથી." તેમણે કહ્યું, "આપ ખુદાની ઈબાદત કરો છો તો શું આગ આપને બાળશે નહીં ?!" તે મદે ઉક્તે કહ્યું કે, "ખુદાના હુકમ વગર આગ મને તો શું મારી જુતીઓને પણ બાળી નથી શકતી ! "આમ કહીને આપે જુતીઓ આગમાં ફેંકી દીધી અને ખુદાના હુકમથી આપની જુતીઓ પર આગની જરાય અસર ન થઈ ! તો આ ચમત્કાર (કરામત) જોઈને અગ્નિપૂજકો તૌબા કરીને મુસલમાન થઈ ગયા. જાણો છો એ બુઝુર્ગ કોણ હતા ? એ હતા સુલતાનુલ્ હિંદ ખ્વાજા ગરીબ નવાઝ ! (رحمة الله عليه)
(મસ્સાલિકુસ્સાલિકીન, ભાગ-૨, પેજ-૨૮૫)

આવાં અસંખ્ય દષ્ટાંતો ઈસ્લામી ઈતિહાસમાં જોવા મળે છે કે મદે મો'મિનની નિગાહો પડતાં જ કુફો શિર્કનાં માળખાં વિખેરાઈને વરસોના શિર્કમાં ખૂપેલા લોકોના દિલોની દુનિયામાં કાંતિ સર્જઈ જતી હતી અને તેઓ એક અલ્લાહની તથા મુહમ્મદ صلی اللہ علیہ وسلمના તેના રસૂલ હોવાની ગવાહી આપવા માંડતા હતા.

અફસોસ ! કે આજે પરિસ્થિતિ તદ્દન વિપરિત થતી જઈ રહી છે. આજે ઈસ્લામનો કલ્મો પઢનારા જ એકતાના નામે ક્યાંક પૂજાવિધિઓમાં ભાગ લેવા માંડયા છે, તો વળી ક્યાંક મૂર્તિનાં સરઘસોનાં સ્વાગત માટે ઉભેલા જોવા મળે છે, મૂર્તિ પૂજકો તેમજ તેમના મઅબૂદોને હારમાળાઓ પહેરાવી તેમનું સન્માન કરી રહ્યા છે, તો ક્યાંક કહેવાતા મુસલમાનો તથા બની બેઠેલા દુનિયવી રીતે એજ્યુકેટેડ પણ કુર્આન હદીષના ઈલ્મથી અજ્ઞાન સજજાદાઓ તથા પીરઝાદાઓ ગૈરખુદાની ઈબાદત કરનારાઓનાં ધર્મગુરુઓને સમૂહ લગ્નોના પ્રોગ્રામોમાં તેમજ

અન્ય ધાર્મિક પ્રોગ્રામોમાં બોલાવીને તેમનું સન્માન કરી તેમના આર્શિવાદ મેળવવાને ગર્વ સમજવા લાગ્યા છે ! ખાનકાહો પર કોઈ એવાનું તથા રાજકરણીનું આગમન તેમના માટે અતિ ગર્વની વાત બની ગઈ છે ! દુનિયાવી લાભ અને લોકોમાં વાહ વાહ પામવાની લાલચમાં જહન્નમની રાહ પકડી બેઠા છે. આવો ! એના અનુસંધાનમાં શરીઅતે ઈસ્લામિયાનો હુકમ જોઈ લો !

સવાલ : શું ફર્માવે છે દીન તથા મિલ્લતના મુફતીઓ આ મસ્અલામાં કે કોઈ ગૈર મુસ્લિમ ધર્મગુરુને દીની જલસામાં બોલાવવા, તેમના સન્માન માટે ઉભા થવું કેવું ? તથા એવું કરનારાઓ માટે શરીઅતનો હુકમ શું છે ?

જવાબ : હનફી ફિક્હની વિસાપાત્ર કિતાબ "તબયીનુલ્ હકાઈક, ભાગ-૧, પેજ-૧૩૪ પર છે :-

قد وجد عليهم اهانتهم شرعاً. "શરીઅતની રૂએ મુસલમાનો પર ફાસિકે મોઅલિન (ખુલ્લમ ખુલ્લા હરામ કામો કરનાર)ની તૌહીન વાજિબ છે."

જેથી જ્યારે ફાસિક મુસલમાનની તૌહીન વાજિબ અને તેની તાઝીમ જાઈઝ નથી તો જણાવેલ ગૈર મુસ્લિમ શખ્સને જલસામાં બોલાવવો અને તેનું માન સન્માન કરવું એથી અધિક નાજાઈઝ છે. જે લોકોએ એવું કર્યું તેમના પર શરીઅતની રૂએ તૌબા લાઝિમ છે. (જવાબ લખનાર : જલાલુદ્દીન અહમદ અમજદી, દારુલ ઈફતા અમજદિયા અર્શદુલ ઉલૂમ, ઓઝગંજ, બસ્તી, યુ.પી. બહવાલા : કન્ઝલ ઈમાન ઉર્દૂ માસિક, દિલ્હી, જાન્યુઆરી-૨૦૦૫)

ગૈર કોમોના ધાર્મિક તહેવારોના પ્રસંગે નીકળતા મેળાવડાઓમાં

કહેવાતા કોમી એકતાનો ઢોંગ રચનારા તકસાધુઓ અને સ્વાર્થી રાજકરણીઓ તથા અમુક દીની ઈલ્મથી કોરા દુનિયાપરસ્ત પીરઝાદાઓ ગૈરોના મઅબૂદોને તેમજ તેમના ગુરૂઓને હારતોરા પહેરાવી સન્માનતા ફોટાઓ તથા સમાચારો વર્તમાનપત્રોમાં અવાર નવાર જોવા મળતા હોય છે.

એકતાનો મતલબ એ માન્ય છે કે મુસલમાનોએ અન્ય કોમો સાથે શાંતિપૂર્ણ રીતે અને શરીઅતના વર્તુળમાં રહીને સુમેળ ભર્યો વહેવાર રાખવો જોઈએ, દુનિયાવી એતબારથી એકબીજાને સહકારી થવું જોઈએ, નાહક ઝઘડાઓથી વેરઝેર ઉભુ ન કરવું જોઈએ, આપણા પ્રિય વતનને ખાતર જાન માલની કુર્બાની માટે તત્પર રહેવું, જેમ કે જંગે આઝાદી વખતે અંગ્રેજો સામે લડવામાં સૌ ખભેખભા મિલાવી લડયા હતા. એ તો દરેક જાણે સમજે છે. પણ ઈસ્લામમાં જે ચીજો જરૂરિયાતે દીનમાંથી છે, એક ઈમાનવાળા માટે જે પાબંદીઓ અને જે હદો છે તેને તોડીને હદ પાર નીકળવાનું કોણે કહ્યું?! ઈસ્લામી વર્તુળમાંથી નીકળી જઈને ગૈરોમાં ભળી જવાની છૂટ ઈસ્લામમાં કોણે આપી? એકતાની મિટિંગોમાં સમારંભોમાં મોટાભાગે આ જ વાતો ઉચ્ચારવામાં આવે છે કે, "અલ્લાહ અને ભગવાન, રામ તથા રહીમ એક છે.... વગેરે." પણ યાદ રાખશો ! અલ્લાહ અલ્લાહ છે, તે એક જ છે, તેને ન કોઈ મા બાપ કે ઔલાદ છે, ન તેનું કોઈ સ્વરૂપ કે આકાર છે, ન તેને કોઈએ બનાવ્યો છે બલકે સર્વ સૃષ્ટિનો સર્જક એક અલ્લાહ છે. જ્યારે ભગવાનનાં કેટલાંય સ્વરૂપો માનવામાં આવે છે, તેને માં, બાપ, પત્ની, ઔલાદ વગેરે માનવામાં આવે છે, તેની મૂર્તિ માણસ બનાવે છે, ... વગેરે." તો હવે જો કોઈ કહેવાતો મુસલમાન, પીર કે પીરઝાદો

કે રાજકરણી કે સત્તાધારી કે પછી ગમે તે કલ્મો પઢનારો ઉપરોક્ત શબ્દો ઉચ્ચારશે તો તે કાફિર થઈ જશે. જેમણે આવું કર્યું હોય તેઓ જાહેરમાં તૌબા કરે અને કલ્મો પઢે, નિકાહ દોહરાવે અને ખોટા ઢોંગ ત્યજી દે, નહીં તો આખેરતમાં ભયાનક અઝાબના હક્કદાર ઠરશે.

જ્યાં સુધી એ બાબતની જાહેરમાં તૌબા કરી કલ્મો પઢશે નહીં ત્યાં સુધી તેઓ કાફિર જ રહેશે. અને તૌબા વિના મરશે તો યકીનન જહન્નમી બનશે. આ ઈસ્લામી ઉસૂલ છે.

વળી આશ્ચર્યની વાત તો એ છે કે વહાબી દેવબંદીઓ, પોતે તૌહીદના ઠેકેદાર હોવાના ઢોંગી દાવેદારો જ્યારે અલ્લાહના રસૂલ ﷺ માટે કે અલ્લાહના વલી માટે તાઝીમની વાત આવે છે તો શિર્ક ! શિર્ક ! ની બુમો પાડી ઉઠે છે ! તો તેઓ બતાવે કે નીચેના સમાચાર જોતાં શું તેમણે શિર્ક નથી કર્યું?!

"ગુજરાત ટુ ડે, તા. ૨-૦૩-૦૪ માં તારાપુરના મૌલાના અ.અહદ તથા કુ. એ શોભાયાત્રાનું સ્વાગત કરી ગુરૂને ફૂલહાર પહેરાવ્યા તે વાંચો તેમજ તા. ૧૪-૦૬-૦૪ ના દૈનિક પત્રમાં છત્રીવાળા સિંહાસન પર બેઠેલા એક ગૈર મુસ્લિમ ધર્મ વડાને શાલ ઓઢાડીને જમીયતે ઉલમાએ હિંદના પ્રમુખ મૌલાના અસદ મદની તેમની તાઝીમ કરી રહ્યા છે અને મહામંત્રી મહમૂદ અસદ મદની તાઝીમમાં (સન્માનમાં) બાજુમાં ઉભેલા છે. એનો ફોટો દર્શાવ્યો છે." (એક સમાચાર)

થોડા વરસો પર નકલી દાંડીયાત્રા નીકળી હતી ત્યારે દા.ઉ. કંથારીયા (ભરૂચ)વાળાએ તેનું સ્વાગત કરી જ્યોતને હાર પહેરાવ્યો અને બદામનું શરબત તે જુલૂસમાંના યાત્રાળુઓને

પીવડાવ્યું. વિચારો ! મીલાદુન્નબી ﷺ નું જુલૂસ બિદઅત ! તથા તેની તાઝીમ શિર્ક ! અને આ કઈ સુન્નતો તેઓ અદા કરી રહ્યા છે ! છે કોઈ ઈન્સાફ કરનાર ?! શું શરીઅત તેમના ઘરની છે કે મન ફાવે ત્યાં "શિર્ક શિર્ક" કરે અને મન ફાવે ત્યારે પોતે જ "શિર્ક" કરે ! છતાં તેમને કોઈ વાંધો ન પડે !

હવે આ મુલ્લાઓને બની બેઠેલા મુસલમાનોના રહબર કહેવા કે તક સાધુ કહેવા ? તમે જ ઈન્સાફથી ફેંસલો કરી લો. શું ગૈરે ખુદાની તાઝીમમાં આ રીતે ક્રિયામ કરનારાઓએ (તાઝીમમાં ઉભા રહેનારાઓએ) તેમના જ કાયદા હેઠળ શિર્ક કર્યું કે નહીં ?! શું એ સ્વામીનો મર્તબો નબી, વલી કરતાંય તેમની નજીક વધારે છે ?! કે નબી વલીની તાઝીમમાં ક્રિયામ કરો તો શિર્ક થાય અને અહીં જાઈઝ ?!

એ સત્ય હકીકત છે કે દીનમાં કોઈ જબરદસ્તી નથી. કોઈના પર બળ પ્રયોગ કરીને કલ્મો પઢાવવાની ઈજાઝત નથી. પણ કોઈના કુફ્રમાં રાજી રહેવું એ પણ કુફ્ર છે. જેવી રીતે રાત અને દિવસ એક સાથે નથી રહી શકતાં, એવી જ રીતે કુફ્ર તથા ઈસ્લામનું સંગમ અશક્ય છે. કુફ્ર હશે તો ઈસ્લામ નહીં હોય અને ઈસ્લામ હશે ત્યાં કુફ્ર નહીં રહી શકે. માટે દુનિયવી નામના પામેલી કે કહેવાતી બુદ્ધિજીવી વ્યક્તિના કોઈ નિવેદનથી પણ મુસ્લિમોએ ભરમાવાની કોઈ જરૂરત નથી. જેમ કે કોઈ કહેવાતો મુસ્લિમ હિરો કે ખાનબંધુ કહે કે, "હું મુસ્લિમ છું, મારી પત્ની ગૈર મુસ્લિમ છે અને મારાં બાળકો બંને ધર્મની તા'લીમ મેળવે છે." (એક સમાચાર) તો આવાના મુસ્લિમ હોવાના ઈકરારથી તે પોતે જ મુસ્લિમ રહેતો નથી. (વળી મુસ્લિમના ગૈર મુસ્લિમ સાથે નિકાહ થતા જ નથી. જે થશે હરામકારી અને ઔલાદ

હરામની થશે.) જો પત્નીના તથા અન્ય હાથ નીચેનાંના કુફી મઝહબથી તે રાજી છે, તો પોતે જ ઈસ્લામી વર્તુળથી એ બહાર થઈ જશે. એ જ પ્રમાણે એક અન્ય હિરો જણાવે છે કે તેના પિતા મુસ્લિમ છે, નમાઝ પઢે છે, કુર્આન વાંચે છે અને માતા ગૈર મુસ્લિમ છે તે એક જ ઘરમાં પૂજાપાઠ કરે છે વગેરે... (એક સમાચાર)

આવો ! જુઓ ! ઈસ્લામી શરીઅતનો કાનૂન આ બાબતે શું છે ? ધ્યાનથી વાંચો અને પ્રસંગોની તથા શબ્દોની ગંભીરતાને સમજો :-

સવાલ : એક કાફિરે એક આલિમે દીનને કહ્યું કે હું મુસલમાન બનવા માટે આપની પાસે આવ્યો છું, મને ઈસ્લામનો કલ્મો પઢાવી દો. એના જવાબમાં આલિમ સાહબે કહ્યું, જાવ ! ગુસ્લ (સ્નાન) કરીને આવો. તો એના વિશે શરીઅતનો શું હુકમ છે ?

જવાબ : દર્શાવેલ સંજોગોમાં તે આલિમ પર તૌબા કરવી, કલ્મો પઢવો અને નિકાહ દોહરાવવો અનિવાર્ય છે. કેમ કે ગુસ્લ (સ્નાન) કરવાના સમય સુધી તે કુફ્ર પર રાજી રહ્યા કે જે સમયે તે કાફિરે આલિમે દીનને કહ્યું કે મને ઈસ્લામનો કલ્મો પઢાવી દો, તો આલિમ પર ફર્જ હતું કે તુરત જ પઢાવી દઈને મુસલમાન બનાવી દેત, પણ તેમણે એવું નથી કર્યું, બલકે ગુસ્લ કરીને આવવાનો હુકમ આપ્યો. જ્યારે કે ઈસ્લામ લાવવા માટે ગુસ્લ જરૂરી નથી.

શરહે ફિકહે અકબર, પેજ-૨૧૮ માં છે :-

كافر قال لمسلم اعرض على الاسلام فقال اذهب الى فلان العالم كافر لانه رضى ببقائه في الكفر الى حين ملازمة العالم ولقائه.

અને હુઝૂર મુફતીએ આ'ઝમે હિંદ عَلَيْهِ الرَّحْمَةُ وَالرِّضْوَانُ
ફર્માવે છે :-

ومن المكفرات ايضاً ان يرضى بالكفر ولو ضمنا كان يسأله
كافر يريد الاسلام ان يلقنه كلمة الاسلام فلم يفعل او يقول
له اصبر حتى افرغ من شغلي او رخطبتى لو كان خطيباً.

-(ફતાવા મુસ્તફવિયહ, ભાગ-૧, પૃષ્ઠ-૨૨)

અલ્લાહ બેહતર જાણનાર છે.

લખનાર : સમીરુદ્દીન ચિશતી મિસ્બાહી (દારુલ ઈફતા

અમજદિયા અર્શદુલ ઉલૂમ, ઓઝગંજ, બસ્તી, યુ. પી., બહવાલા : કન્ઝુલ
ઈમાન ઉર્દૂ માસિક-દિલ્હી, સપ્ટેમ્બર-૨૦૦૪)

વિચારો ! જ્યારે ગુસ્લ કરવા જેટલો સમય પણ બલ્કે પળવાર
પણ મુસલમાન કોઈના કુફ્રમાં રાજી રહે તો તે પોતે જ
ઈસ્લામના વર્તુળથી બહાર ફેંકાઈ જાય છે, તો પછી જીવનભર
પત્ની બનીને રહે અને ઘરમાં ગૈર ખુદાની પૂજામાં રહે તો એના
પર રાજી રહેનાર વ્યક્તિ કઈ રીતે મુસલમાન ગણાશે ? માટે
કહેવાતા રાજકરણી મુસ્લિમ લીડરો તથા પીરઝાદા કહેવાતા
માણસો મૂર્તિઓની પૂજા તથા પ્રાણ પ્રતિષ્ઠાની તથા ભૂમિ
પૂજનના તથા અન્ય શિર્કમય સરઘસોની વિધિમાં હાજરી આપી
લોકોની વાહ ! વાહ ! તો કમાઈ શકે છે પણ ઈસ્લામથી દૂર
ફેંકાઈ જશે એ નિશ્ચિત વાત છે.

ઈસ્લામી કાનૂન છે કે કોઈ દેખાવ પૂરતો, નાટક પૂરતો
કે રોલ ભજવવા પૂરતો પણ કુફરી વાણી બોલે અથવા
ઉપર જણાવ્યાં તેવાં કામો કરે અથવા કાફિરો જેમ

ટીલક, જનોઈ વગેરે મઝહબી લિબાસ કાફિરોનો પહેરે
તો એ પણ ઈસ્લામના વર્તુળથી નીકળી જાય છે તેની
સર્વ મુસ્લિમોએ નોંધ લેવી જોઈએ. તેમજ કોઈ મુસલમાન કોઈ
ગૈરના મૃત્યુ પર તેને "સ્વર્ગસ્થ, વૈકુંઠવાસી કે જન્નતી વગેરે"
કહી શ્રદ્ધાંજલી આપે તેમજ અલ્લાહ સિવાય કોઈના માટે
"પૂજ્ય" શબ્દ વાપરે જેનો અર્થ છે "પૂજાને લાયક" તો
એણે પણ તૌબા જાહેર કરવી અનિવાર્ય છે કારણ કે ઈસ્લામમાં
ખુદા સિવાય કોઈ પૂજા (ઈબાદત)ને પાત્ર નથી. તેમજ કેટલાક
ગૈર મુસ્લિમ વ્યક્તિને "મહાત્મા" શબ્દથી સંબોધે છે, જ્યારે
કે મહાત્મા એટલે "રહુલ કુદ્સ" એ લકબ હઝરત જિબ્રઈલ
નો છે, કાફિરને મહાત્મા કહેવું કુફ્ર છે. માટે એનાથી
પણ બચવું જોઈએ. અને જેમણે એવાં કૃત્યો કર્યાં હોય તેમણે
સત્વરે તૌબા કરી લઈ પોતાની આખેરત સંવારી લેવી જોઈએ.

મુસલમાનો પર સૌ કામોથી અવ્વલ ફર્જ એ છે કે જરૂરિયાતે
દીનમાં કઈ કઈ વાતો છે તેને શીખે, સમજે. કેમ કે જરૂરિયાતે
દીનનો મુન્કિર તથા તેને ત્યજનાર ઈસ્લામના વર્તુળથી બહાર
થઈ જાય છે. અને જો ઈમાન જ નહીં હોય તો પછી સર્વ અમલો
બેકાર જશે અને જહન્નમ ઠેકાણુ થશે. (અલ્લાહની પનાહ !)

وَمَا عَلَيْنَا إِلَّا الْبَلَاغُ الْمُبِينُ